

Ikki tveitast í favnin hjá stórkapitalinum

Oljumálaráðharrin hefur meldað út, at politisk avgerð ikki eigur at verða tikin um, hvar ein komandi oljuvinna skal savnast. Men Hergeir Nielsen stendur fast við, at neyðugt er við politiskari stýring á økinum

JOHN JOHANNESSEN

Tað ber ikki til at lata marknaðarkreftirnar ráða so mikið nógv, at vit tveita okkara litlu tjóð í fávningin hjá utlendskum stórkapitali. Tí eri eg als ikki samdur við Poul Mohr, sum sigur, at politikararnir skulu halda fingrarnar burtur frá oljuvinnuni.

Hergeir Nielsen stendur fast við, at neyðugt er at tosa saman politiskt um, hvar ein komandi oljuvinna skal savnast. Somuleiðis stendur hann fast við, at ein samdur Tjóðveldisflokkur stendur aftan fyri skrivliga svarið, hann hevur sent Suðuroyar Oljuvinnuráð í sambandi við, at oljuvinnuráðið spurdi allar politisku flokkarnar, hvørja støðu teir hava

til, at ein komandi oljuvinna verður savnað í Suðuroynni.

Hergeir Nielsen segði við Sosialin hósdagin, at hann ikki vil siga beinleiðis, hvat stendur í svarinum til Suðuroyar Oljuvinnuráð, men at hann vegna Tjóðveldisflokkin mælir til, at ein komandi oljuvinna verður savnað í Suðuroynni. Hesum tók formaður floksins í sama blað undir við, og segði hann, at flokkurin metir tað vera skilabest at savna oljuvinnuna í Suðuroynni.

Skapt øsing

Suðuroyar fegnast sjálvsagt um svarið frá Tjóðveldisflokkinum, men útmeldingin hevur sannliga skapt øsing - eisini í Tjóðveldisflokkinum.

Poul Mohr, sum saman

við skotska felagnum Asco hevur atlanir um eina oljuvinnuhavn á Sundi og Jákup Lambauge, býrádsformaður í Runavík, sum sigur oljuvinnuna vera vælkomna inn á Skálafjørðin, halda báðir litið um útmeldingina frá Tjóðveldisflokkinum. Teir siga báðir, at marknaðarkreftirnar sjálvar eiga at ráða fyr, hvar oljuvinnan skal savnast.

Torbjörn Jacobsen, floksfelagi hjá Hergeiri úr Eysturoynni, sigur, at Tjóðveldisflokkurin als ikki hevur givið Hergeiri Nielsen heimild til at svara Suðuroyar Oljuvinnuráð vegna flokkin. Hann sigur, at málið ikki hevur verið til viðgerðar í flokkinum, og skilir tiskil ikki Hergeir.

- Hetta kann sammetast

við, at eg fór í fjolmiðlarnar og segði, at ein samdur Tjóðveldisflokkur hevur avgjørt, at Vaktar- & Bjargingartænastan nú skal liggja í Runavík, segði Torbjörn Jacobsen og vísti á, at hann fer at krevja eina frágreiðing á næsta floksthundi.

Flokkurin er samdur

Men Hegeir Nielsen stendur, sum áður nevnt, fast við, at Tjóðveldisflokkurin er samdur um svarið til Suðuroyar Oljuvinnuráð.

- Vit hava tosað saman í flokkinum um hetta mál, men eg skal tó ikki siga, at talan kanska var um ein fund, har Torbjörn Jacobsen ikki var hjástaddur.

Tjóðveldistingmaðurin úr Suðuroynni sigur seg ikki vera bangnan fyri at geva Torbjörn Jacobsen eina frágreiðing um málið á næsta floksthundi. Hann er nevni-



- Poul Mohr skal bert stýra einum parti av vinnulívinum, meðan vit skulu stýra øllum landinum. Tí eigur hann ikki at gera av, hvar ein oljuvinnuhavn skal vera, heldur Hergeir Nielsen

liga vísur í, at alt er farið reiðiliga fram, og at hann ikki hevur tikið sær stórra heimildir enn gott er.

Ansa eftir útmeldingum

Hergeir Nielsen sigur seg vita, at Javnaðarflokkurin eisini hevur svarað fyrspurninginum frá Suðuroyar Oljuvinnuráð.

- Talan var nevniliga um eina munnliga útmelding á einum fundi í Suðuroynni við persónligari heilsan frá

Jóannesi Eidesgaard. Tiskil hongur tað ikki saman, tá Jóannes Eidesgaard sigur, at Tjóðveldisflokkurin tosar suðuroyingar upp í lag, tá hann melder út, at oljuvinnan skal savnast í Suðuroynni.

Hergeir Nielsen leggur afturat, at vit mugu ansa eftir, at kjakið um oljuvinnuna ikki verður til ógvushigar og óneyðugar útmeldingar frá flokkunum uttan nakra í-tøkiliga handling.

Við Birting inn í framtíðina

A permumyndini leggja Føroyar til brots *Fram móti nýggjari öld*, sum listakonan Elin P. Andreassen tekur til. Við forkunnugum forningi stevnir eisini Birting inn í spennandi framtíðina.


Eingin ringur posamatur, men lyndarríkar krásir fyri allar lesarar. Greinin hjá Axel Tórgaard um Orðini og ORDID er ein visilig prædika - til allar tíðir. Eisini tað, hann skrivur um Paradisið og tjóðingina av hesum biblusøgasangi Grundtvigs. Eingin stendur Axel kurl sum tjóðin av bibliskum visum!

Í Siðsømiligum kruthi tekur Sverri Egholm upp gamla spurningin um, hvussu fyrstu foreldur okkara í Paradisi vóru kropsliga útgjørd. Heini Olsen sigur frá eysturlendskum siðum og søgum, m.a. um Nílar-eygað, sum tað er líka so ringt hjá kameli at sleppa ígjøgnum, sum tað er hjá ríkum manni at koma í himmirkið. Og Jeffrey Henriksen greiðir frá Gyllini-árum - og endurnýtslu!

Steinbjørn B. Jacobsen er ein teirra, ið sigdli og røði norður fyri Björg við seks-aringi til 100 ára dag háskúlans - og tekur lesaran við í Ferðini til Førgulíðar!

- Haðani sæst til Lørvíkar, har Uppsala Pætur sat, tá ið hann ikki streyk um landið, sum skilst á søgnini og tekningini hjá William Heinesen. Freydis Poulsen skrivur um eftirkomarar Uppsala Pæturs. Hon kann eisini at rekja forfedrarnar aftur til Guttorm í Mula!

Óðrvísi «merkismaður» var Henry Ette, sum búleik-aðist í Vestmanna fyrri mans-aldri síðani. Her fekst hann



við fiksaútflutning og at skriva hvassorðaðar bókur, tiltikin er De tørlagte Færøer og Spiritusmug-handelen (1930). Ein leikkona í California arvaði leikritini, sum Ette skrivaði. Søgjan um hendan stórór-áða pólfara og samfelags-refsara er aftur eitt íkast hjá Sverri Egholm.

Knút Olsen hevur gjørt nýtt lag til Heysið mesan og stórsegl... eftir H. A. Djurhuus.

Gentan í miðjuni eftir Birgith Jacobsen er um ein forelskaðan drong og eina dularfylla fotomynd. Later-na Magica eftir William Heinesen er ein glað minn-ismynd, ein »roynd at siga hvussu vorðin lukkan er». - William, sum hevði fyllt 100 ár í 2000, eigur framvegis

myndir í BIRTING. Um-framt tey longu nevndu eru myndir eftir Hjalmar D. Apol, Gyðju H. Didriksen, Zacharias Heinesen, Bárð Jákupsson, Kristoffur Krist-offersen, Ingálv av Reyni o.o.

Hestprest hevur tikið sær av prenarbeiðinum, og verkstaðurin hjá Helga Just-inussen bant inn.

Hendan 11. útgávan av BIRTING, sum Niels Natte-stad og Sverri Egholm hava lagt til rættis, er 62 síður við fleiri myndum, eisini í lit-um. Mentunargrunnurin hevur stuðlað.

BIRTING verður seld í bókahandlum og av bóka-seljarum um alt landið og kostar bert 80 krónur. - Ein-stakir eldri ágangir eru at fáa frá útgevarunum.

2 vaksin & 2 børn í bili



Danmark

Danland íbúðir *úr* **4.995,-**
1 vika í frítíðaríbúð

DanCenter
summarhús
1 vika í summarhúsi *úr* **4.995,-**

Á hotelli í 1 viku:

Fyri hvønn við 2 fólku *úr* **Park Hotel 3.350,-**
Aalborg

Hotel Excelsior *úr* **3.795,-**
Keypmannahavn

SMYRIL LINE

Tel 31 59 00
e-mail: booking@smyril-line fo